



# የግንቦት 7 ድምጽ

የግንቦት 7 የፍትሕ፣ የነፃነትና የዲሞክራሲ ንቅናቄ፣ ሳምንታዊ ልሳን

www.ginbot7.org

አንብቦው  
ያስነብቡ!  
አባዝተው  
ያሰራጩ!

ቁጥር 196 የካቲት 8 2004 ገጽ 1



በግንቦት 7፣ የፍትህ፣ የነፃነትና የዲሞክራሲ ንቅናቄ እምነት መለስ ከሥልጣን እስካልተባረረ ድረስ በፋሽስታዊ አገዛዙ መበደላችን ብቻ ሳይሆን ባልተገሩ ገግግግግ ማፈራረግም ይቀጥላል። የመለስ ወሽቶች፣ የትዕቢትና የብልጣና ገግግግግ የሚቆሙት የመለስ ዜናዊ ሥልጣን ሲያበቃ ብቻ ነው። ይህንን ማድረግ ደግሞ የሁላችንም ኃላፊነት ነው።

ከግንቦት 7 ዕርሰ-አንቀጽ የተወሰደ (ገጽ-2)

## የመለስ ዜናዊ የሳተላይት አፈና አረብ ሳትን አሳስቧል፤ ለሊባኖስ አዲስ ገበያ ፈጥሯል

የመለስ ዜናዊ አገዛዝ የአረብ ሳትን የሳተላይት ቴሌቪዥን ስርጭቶችን እያወከ መሆኑን የሊባኖስ የቴሌቪዥን ኮሚሽን ሚኒስትር ኒኮላስ ሲህናው ደይሊ ስታር ለተባለው ጋዜጣ ገለጸ።

ሚኒስቴሩ የአረብ ሳትን ባለስልጣናት የኢትዮጵያ መንግስት ስርጭቶችን ከመጥለፍ ተግባሩ እንዲገታ የጠየቁበትን ደብዳቤ ማግኘታቸውን ገልጸው፣ በኢትዮጵያ ውስጥ ያለው የፖለቲካ ሁኔታ አገዛዙ እያካሄደ ላለው የግንደ ጠለፋ ምክንያት መሆኑን አስምረውታል።

የሊባኖስ እና የግብጽ ዲሞክራሲያዊ አንቅስቃሴ ከተጀመረበት ጊዜ አንስቶ በአረብ ሳትን በናይል ሳት የሚተላለፉ አልጀዚራን ጨምሮ በርካታ ስርጭቶች እየታፈኑ መሆኑን የጠቀሱት ሚኒስቴር ኒኮላስ አረብ ሳትን የገጠሙትን ችግር ለዘለቄታው እንዲወጣ ሊባኖስ አዳዲስ ፍሪኬንሲዎችን ትሰጣለች ብለዋል።

በአረብ አገሮች በተፈጠረው የለውጥ ንቅናቄ የተደናገጡ አገዛዞች በሳተላይት ስርጭት ሞገዶች ላይ የሚፈጽሙትን ጠለፋ መቁቁም የሚችል አቅም እንደሚፈጥሩ የተናገሩት ሚኒስቴር ኒኮላስ፣ ሊባኖስ የመለስ ዜናዊ የግንደ አፈና የፈጠራሳትን ገበያ ለመጠቀም "ለአረብ ሳት ጥቃት የሌለበት ገነት እንፈጥራለን" ሲሉ ዝተዋል።

ከዚህ በፊት ኢሳት በሚል ምህጻረ ቃል የሚታወቀውን የኢትዮጵያ ሳተላይት ቴሌቪዥንን ለማፈን ሲል የመለስ አገዛዝ የራሱን ኢቲቪ በማፈን ኢቲቪ "አጥፍቶ ጠፊ" የሚል ስያሜ አግኝቶ እንደነበረ ይታወቃል። በቅርቡ ደግሞ በተመሳሳይ መንገድ የኤርትራ ቴሌቪዥንን ለማጥፋት ሲሞከሩ ራሱን አጥፍቷል።

በዚህ ህገወጥ ድርጊት የተሰጠው አረብ ሳት ቅሬታውን ለመለስ ዜናዊ መንግሥት ቢጽፍም አጥጋቢ ምላሽ ባለማግኘቱ ጉዳዩን ወደ ዓለም ዓቀፍ ዳኝነት ሊመራው እንደሆነ ገልጿል።

የመለስ ዜናዊ አፈና ከኢትዮጵያዊያን አልፎ ሌሎች አገሮችንና ከባንደሮችን እያሳሰበ መሆኑ ይህ አንዱ ተጨባጭ ማስረጃ ነው ይላሉ ታዛቢዎች።

## በአማራ ክልል የሚገኙ መምህራን በአገዛዙ ላይ ያላቸውን ተቃውሞ መግለጽ መጀመራቸው ተዘገበ። የክልሉ መምህራን ማህበር ሊቀመንበር በወያኔ ታግተዋል

በየጊዜው እየናረ በሄደው የኑሮ ውድነት ምክንያት የደመወዝ ጭማሪ እንዲደረግላቸው በአግባቡ ሲጠይቁ የቆዩ የአማራ ክልል መምህራን ከአገዛዙ ምንም መልስ ሊያገኙ ባለመቻላቸው ተቃውሞአቸውን በተለያዩ መንገድ እየገለጹ መሆኑን ከስፍራው የሚደርሱን ዘገባዎች አረጋገጡ።

በክልሉ የተለያዩ ትምህርት ቤቶች የሚያስተምሩ መምህራን ካለፈው የትምህርተ አመት ጀምሮ ጥያቄያቸውን በተዋረድ ለክልሉ ከዚያም አልፎ ለፊደራሉ ትምህርት ቤር ያቀረቡ ቢሆንም ሁሉንም በሃይል ጸጥ አድርጎ በመግዛት ጡንቻው የሚተማመነው የትግራይ ገዢ ጉጂሌ ቡድን ለመምህራኑ ጥያቄ ጀር ዳባ ከማለቱም በላይ ጥያቄውን የሚያስከትል የሽብርተኛ ድርጅቶች ተላላኪዎች ናቸው በማለት ሲያስፈራፈራ መቆየት መዘገቡ ይታወቃል።

ከወያኔ የክልል ቢሮ ሃላፊዎች የሚሰጣቸውን ማስፈራሪያና ማስጠንቀቂያ ወደጎን በመታው ባለፈው ማክሰኞ በሰሜን ጎንደር የደባርቅ መምህራን ለአንድ ቀን ትምህርት ማቆማቸው ሲታወቅ በአካባቢው የተለያዩ ወረዳዎች የሚገኙ ሌልች ትምህርት ቤቶችም ተመሳሳይ እርምጃ ለመውሰድ እየዛቱ እንደሆነ ታውቋል።

የአማራ ክልል መምህራን ከደመወዝ ጭማሪው በተጨማሪ የወያኔ አባል ባልሆኑ መምህራን ላይ በደረጃ እድገትና በሙያ ሥልጠና ዘርፍ የሚደርሰው አድልዎና ጭቆና እንዲቆም ይጠይቃሉ። በመምህራኑ ጥያቄ ደስተኛ ያልሆነው የወያኔ አገዛዝ የክልሉን መምህራን ማህበር ሊቀመንበር የሆኑትን መምህር መንግሥቱ አህመዴን ለረጅም ጊዜ ሲያስፈራራ ከቆየ በኋላ ሰሞኑን አንዳንታቸው ለማወቅ ተችሎአል።

መምህር መንግሥቱ አህመዴ በሆዳቸው ጥቅም ተገዝተው ከወያኔ ጋር አገር እያፈረሱ ያሉትን ባለሥልጣናት ባለመቀላቀል ለመምህሩ መብትና ጥቅም የሚሟገቱ በዚህም ስራቸው በመላው የክልሉ መምህራን ዘንድ ፍቅርና አድናቆት የተቸሩ የሙያ ሰው እንደሆኑ የደረሰን መረጃ ያመለክታል።

## የዘረኛው መለስ ዜናዊ አገዛዝ በባርነት ወደ ሳውዲያረቢያ ለሚልካቸው ዜጎች በየቀኑ እስከ 1500 ሺዛ ለመስጠት ዝግጁ መሆኑን የሳውዲ ኤምባሲ አስታወቀ

አዲስ አበባ የሚገኘው የሳውዲ አረቢያ ኤምባሲ የዘረኛው መለስ ዜናዊ አገዛዝ ሥልጣን ከተቆጣጠረበት ማግስት ጀምሮ ወጣት ሴቶችን በተጭበረበረና ከአውነት በራቀ ተስፋ ከቤት እያስከበለሉ ወደ አረብ አገሮች በመላክ ከፍተኛ ትርፍ ሲያግቡበት የኖሩና ቁጥራቸው ከ150 በላይ የሆኑ የወያኔ የድለላ ኤጀንሲዎችን በኤምባሲው የስብሰባ አዳራሽ ስብሰባ ይፋ እንዳደረገው በየቀኑ ቁጥራቸው እስከ 1500 ለሚሆኑ በባርነት ወደ አገሩ ለሚላኩ ሰዎች ሺዛ ለመስጠት የሚያስችል ዝግጅት ተጠናቆ አገልግሎት መስጠት ተጀምሮአል።

ሪፖርተር የተባለው አፍቃሪ ወያኔ ጋዜጣ ዜናውን እንደዘገበው ፤ ካለፈው ሰኞ ጀምሮ ተግባራዊ የሚሆነው አዲሱ መመሪያ፣ አገር ውስጥ ሆነው ዜጎችን ለግርድና ወደ ሳውዲ የሚላኩትና እዚያው ሳውዲ ሆነው የተላኩትን በየባሪያ አሳዳሪዎች ቤት የሚያከፋፍሉ ኤጀንሲዎች የተቀናጀ ሥራ መሥራት የሚጠበቅባቸው ሲሆን በኢትዮጵያ ያለው ኤጀንሲ አንዲት ሠራተኛ ለመላክ ከተላኪዋ ጋር ከተስማሙና ለኤምባሲው ካሳወቁ በኋላ ልጅቱ አልሄድም ብትል ወይም ሳውዲ ከሄደች በኋላ ብትጠፋ ተጠያቂው ኤጀንሲው እንደሚሆን ይደነግጋል።

ወያኔ በፈጠረው የኢኮኖሚ ችግር በአገራቸው ተስፋ ቆርጠው ለግርድና ሥራ ወደ አረብ አገር ለመሄድ አንዴ ከተስማሙ በኋላ በሌሎች እህቶቻቸው ላይ የደረሰውን ችግር ሰምተው ሃሳባቸውን ቢቀይሩ እንኳ አፍንጫቸውን ተይዘው ሊሰጡ እንደሚገባ የሚደነግገው ይህ የሳውዲ ኤምባሲ መመሪያ ሰለባዎቹ እዚያ ከደረሱ በኋላም ቢሆን የተሻለ አማራጭ ፍለጋ ከኤጀንሲዎቹ ውጪ ዕድላቸውን እንዳይሞክሩ አጥብቆ ይከለክላል።

ወያኔ 17 አመት ባደረገው የበረሃ ውጊያ በለስ ቀንቶት ሥልጣን እስከተቆጣጠረበት 1983 ዓ/ም ድረስ ወደ አረብ አገር ለግርድና ሥራ የሚላኩ አንድም ኢትዮጵያዊ እንዳልነበረ የሚያስታውሱ ሃይሎች፣ ለሰፊው ህዝብ ጥቅም ስልጣን ተቆጣጥርኩ እያለ የሚደሰኩረው የትግራይ ገዢ ጉጂሌ ወጣት እህቶቻችንን ከድህነት ለከፋ ባርነት አሳልፎ በመስጠት የአገርና የህዝብ ጠላትነቱን አረጋግጦአል ይላሉ።

ላለፉት በርካታ አመታት ወያኔ ወደ አረብ አገር በግርድና እየላካቸው ያሉት ሙሉ በሙሉ በሊጋ የወጣትንንት ዕድሜ ክልል የሚገኙ የሚንከባከባቸውና ኮትኮቶ የሚያሳድጋቸው አገርና መንግሥት ቢያገኙ የነገው የአገሪቱ ተረካቢ ሊሆኑ የሚችሉ ብሩህ አእምሮና ጉልበት ያላቸው ናቸው። (ወደ ገጽ 4 ዞሯል)

## ወያኔ የቀድሞ ሰራዊት አባላትን እና በጡረታ የተገለሉ ተቀናሽ ሰራዊት አባላትን ወደ መከላከያ ለመመለስ እየዳከረ መሆኑ ተዘገበ

የአገዛዙ ዘመናቸውን ዕድሜ ለማራዘም ባላቸው ጭንቀት የተረጋጉ ሲመስላቸው ወታደር በመቀነስ በአገሪቱ ስለሰፈነው ሰላምና መረጋጋት ድምጻቸውን ከፍ አድርገው የሚያስጮሁ፤ ህዝባዊ ተቃውሞ ሲያይልባቸው ደግሞ ከፍርሃት በመነጨ ውሳኔ የበተኑትን ወታደር መልስ ለመስብሰብ መራውጥን እንደሙያዊ ተግባር የሚቆጥሩት የወያኔ ቁንጮዎች፣ ቀደም ሲል ከአገሪቱ መከላከያ የተባረሩትን የጦር አባላት እንዲሰባሰቡ ሰሞኑን ጥረት በማድረግ ላይ እንዳሉ የግንቦት 7 ዘጋቢ ከአዲስ አበባ በላከው ዜና ገለጸ።

እንደዘጋቢዎችን መረጃ ሰሞኑን በሰሜን ሸዋ ዞን 167 ተቀናሽ የሰራዊት አባላት በተደረገላቸው ጥሪ መሰረት ተስብስበው እንደነበርና የተቀናሽ ሰራዊት አባላት ወደ መከላከያ እንዲመለሱ ከደብረ ዘይት አየር ህይል አባላት የተውጣጡ መኮንኖች ለማሳመን ጥረት ቢያደርጉም፣ ሁሉም አባላቱ በአንድነት ጦርነት ሲኖር ወይም ዝግጅት ስትፈልጉ ብቻ ነው ወይ የምትፈልጉን በማለት የቀረባቸውን ጥሪ ለመቀበል ፍቃደኛ አለመሆናቸውን ገልጸዋል።

በአገዛዙ የጅል አይሉት የአዋቂ ብልጣ ብልጥነት የተናደዱት ወታደሮች ለሰብስቦቻቸው የወያኔ ተላላኪዎች በርካታ ችግሮችን ፊት ለፊት ያለምንም ፍርሃትና ጭንቀት መናገራቸውን የዘገበው ዘጋቢዎችን "አንድ ጊዜ በባድሜ ትምህርት አግኝተናል፤ ለሁለተኛ ጊዜ ግን አንግሞንም፣ እኛ እንደዚህ እየታየን አይደለም፣ ጡረታችንን ከፈራጋችሁ መውሰድ ትችላላችሁ" እስከማለት እንደደረሱና ሁሉም አልህና ቁጭት ፈታቸው ላይ ይታይ እንደነበር መረዳቱን ገልጸዋል።

ወያኔ ተቀናሽ የቀድሞ ሰራዊት አባላቱን በአገር ፍቅር ሰሜን ለመማረክ "ኤርትራ በአገራችን ላይ ለመዝመት አቅዳላችን አገራችሁን የመከላከል ታሪካዊና የዜግነት ሃላፊነት አለባችሁ" የተባሉ ቢሆንም በአገር ጉዳይ ወያኔ የሚያደርገው የአዘ እንባ የማንንም ልብ ሊያማልል እንዳልቻለ ታውቋል። በቀድሞ ሰራዊቱ ምላሽ የተደናገጡት ከአገዛዙ ፊደራል ተብዬ መሥሪያቤት ተወክለው (ወደ ገጽ 4 ዞሯል)

ፍጥ ወዲህ፤ ቅዝምዝም ወዲያ

ሰሞኑን መለስ ዜናዊ እንደተለመደው አራምባና ቆቦ የረገጡ ነገሮችን በአሻንጉሊት ፓርላማ በኩል ለሚጠላው የኢትዮጵያ ሕዝብ አስተሳሰብ፡፡ መለስ የሚናገራቸው ነገሮች በሙሉ በውሸትና በትዕቢት የተሞሉ መሆናቸው የተለመደ ነው፡፡ አሁን ግን ከዚያም ብሶ እንደ አዕምሮ ህመምተኛ የማይገናኙ ነገሮችን ሲያገናኙ ተስተውሏል፡፡ በዚህም ምክንያት ንግግሩ ሁሉ “ፍጥ ወዲህ ቅዝምዝም ወዲያ” የሚሉት ዓይነት ሆኗል፡፡ በዚህ ግራ የተጋባ ንግግሩ ውስጥ በተለይ ስለ ጋዜጠኞች አይደለም ኢትዮጵያንና እንግሊዝን ወደ አወዳደረበት ዓረፍተ ነገር አናመራለን፡፡

መለስ “የፀረ-ሽብር” ህጉ በዓለም ላይ ከሚገኙ ምርጫ ህጎች ውስጥ ምርጫ ምርጫ አንቀጾች ብቻ እየተለቀሙ የሰፈሩበት መሆኑን ገለፀ፡፡ እንዲያውም ምርጫዎች ዓረፍተ ነገሮቹ አንዳችም ለውጥ ሳይደረግባቸው መገልበጣቸው በኩራት ተናገረ፡፡ በዚህ ህግ መዳኘት መታደል የሆነ ያህል ስለህጉ “ምርጫ” ብዙ አስገራሚ ነገሮችን ተናገረ፡፡ ቀጥሎም እንዲህ ዓይነቱን ህግ ለማግኘት ባልታደሉባቸው እንግሊዝ አገር ውስጥ የሚገኙ ጋዜጠኞች የታዋቂ ግለሰቦችን ስልኮች በመጥለፋቸው ለእስር መዳረጋቸውን ገለጸ፡፡ “እኛ ዘንድ ግን ጋዜጠኞችን ያሰርነው ከሽብርተኞች ጋር ሲተባበሩ እጅ ከፍንጅ ስንይዛቸው ነው” ሲልም ተናገረ፡፡ ይህን ነው ፍጥ ወዲህ፤ ቅዝምዝም ወዲያ የሚባለው፡፡

ለመሆኑ መኮረጅ የሚያኮራ ነገር ነው? ደግሞስ፤ ሥራ ላይ የማይውል ከሆነ ምርጫ ህግ ኖረ አልኖረ ምን ፋይዳ አለው? በህገ መንግሥቱ የተጻፉት መብቶች አንዳቸውም በሥራ ላይ የማይውሉ በመሆኑ አይደለም እንደ “ምናለ ወረቀት ባትጨርሱ” እየተባለ ያለው?

እውነታው የመለስ ዜናዊ “የፀረ - ሽብር” ህግ ህገ አራዊትነትን ህጋዊ የሚያደርግ መሆኑ ነው፡፡ ለዚህም ነው በአገር ውስጥም በውጭ አገርም ተቃውሞ የበዛበት፡፡

ለመሆኑ እንግሊዝ አገር የግለሰቦችን ስልክ በመጥለፋቸው ጋዜጠኞች የተጠየቁት፤ ጥቂቶችም የታሰሩት ለምንድነው? ምክንያቱ እንግሊዝ አገር የግለሰብ ምስጢር የተከበረ ስለሆነ ነው፡፡ ዜና ለማግኘት ሲባል የግለሰብን ምስጢር በህገወጥ መንገድ ማግኘት ወንጀል ነው፡፡ የእንግሊዝ መንግሥት የዜጎቹን መብት ለማስከበር ሲል ህገወጥ የምስጢር ዘረፋን መከላከሉ ተገቢ ነው፡፡

በደቡብ አፍሪካ የሚኖሩ የኢትዮጵያ ሰማሊያውያን ማህበር ወያኔ በአጋዴን ህዝብ ላይ የሚፈጸመው ወንጀል እንዲጣራ ለደቡብ አፍሪካ ጠቅላይ አቃቤ ህግና ለአለማቀፍ የወንጀለኞች ፍርድ ቤት አመለከተ

አልጀዚራ እንደዘገበው የደቡብ አፍሪካ የመገናኛ ኔት ወርክ የተባለ ተቋም የአለማቀፉ የወንጀለኞች ፍርድ ቤት በአጋዴን ህዝብ ላይ የሚፈጸመው ወንጀል እንዲጣራ ጠይቋል፡፡

የመለስ ዜናዊ ወታደሮች ፈጽመዋል ከተባለው ወንጀሎች መካከል ያለ ፍርድ ቤት ሰዎችን መግደል፤ ማሰር፤ ማስቃዎት፤ የሰዎችን አድራሻ ማጥፋት፤ ሴቶችን መድፈር፤ ሴቶችን ማቃጠል፤ እንስሳትን ማጥፋት እና አካባቢን ማውደም የሚሉት ይገኙበታል፡፡

ፋዴል ሙሀመድ አብዱላሂ የተባለ የአጋዴን ተወላጅ እንደተናገረው ደቡብ አፍሪካ ህግን እና ሰብአዊ መብቶችን በማክበር በኩል ምሳሌ ልትሆን የምትችል አገር በመሆኑም፤ እንዲህ አይነት አቤቱታ ለማቅረብ ተመራጭ አገር ናት፡፡

700 ገጽ የሚሆኑ ማስረጃዎች ለጠቅላይ አቃቤ ህግ መሰጠቱ ታውቋል፡፡

መድረክ የዘረኛው መለስ ዜናዊ አገዛዝ ህዝባችንን ንብረት አልባ ለማድረግ ባወጣው አዲሱ የመሬት ሊዝ አዋጅ ላይ ከህዝብ ጋር መወያየቱ ተዘገበ

የኢትዮጵያ ፌዴራላዊ አንድነት መድረክ (መድረክ) የመለስ ዜናዊ አገዛዝ ህዝባችንን ንብረት አልባ ለማድረግ ባወጣው አዋጅ ላይ ከህዝብ ጋር ለመወያየት ላለፈው ዕሁድ የካቲት 4 2004 ዓ.ም ጠርቶት የነበረው ህዝባዊ ስብሰባ በተሳካ ሁኔታ መካሄዱን ስብሰባውን የተሳተፈው ዘጋቢያችን ከስፍራው ባስተላለፈው ዜና ገለጸ፡፡

መድረክ በንፋስ ስልክ ላፍቶ ክፍለ ከተማ ወረዳ 5 ጽ/ ቤት አዳራሽ ባደረገው በዚህ ስብሰባ ቁጥራቸው ከ1000 በላይ የሆኑ የአዲስ አበባ ነዋሪዎች የተሳተፉ መሆኑን የገለጸው ዘጋቢያችን የመድረክ አመራር አባል የሆኑት አቶ ገብሩ አስራትና አቶ ግርማ ባይፉ በጥናት ላይ የተመሰረተና ለውይይቱ መነሻ የሚሆን ጽሁፎችን አቅርበው እንደነበረ ዘግቦአል፡፡

እንደ ዘጋቢያችን ሪፖርት ስብሰባው በተካሄደበት የወረዳ 5 ጽ/ቤት አካባቢ ስብሰባው ተጀምሮ እስኪጠናቀቅ በርካታ የፌዴራል ፖለቲካ ስቪል የሰቡ የወያኔ የጸጥታ ስራተኞች ተሰማርተው ነበር፡፡ በስፍራው ከተሰማሩት የፌዴራል ፖለቲካ አንዱ ለዘጋቢያችን እንደገለጸው ህዝብ በአዳራሹ አካባቢ የሚተረጎሙትን የፖሊስና የጸጥታ ሠራተኞችን ሲያይ ፈርቶ ወደ አዳራሹ ከመግባት ይታቀባል በዚህም መድረክ ህዝባዊ ስብሰባውን የጠራበት አላማ በህብረተሰቡ ውስጥ ምንም አይነት የድጋፍ መሠረት እንደሌለው እንዲያውቅ ይደረጋል የሚል የተሳሳተ ስለት በአገዛዙ ቁንጮዎች አካባቢ ነበረ ብሎአል፡፡

እነዚህ ሲቪል የሰቡ የጸጥታ ሠራተኞች ወደ ስብሰባው አዳራሹ የሚያመሩትን ሰዎች

ኢትዮጵያ ውስጥስ?

መለስ በሚገዛት ኢትዮጵያ የግለሰቦች ምስጢር የሚያፈረው በጋዜጠኞች ሳይሆን በመለስ ዜናዊ ሰላዮችና ጆርጠቢዎች ነው፡፡ የመለስ ዜናዊ ሰላዮች ጆርጋቸውን በሰዎች ስልክና አንደበት ላይ እንደደቀኑ ውለው ያድራሉ፡፡ ኢትዮጵያ ውስጥ እየሆነ ያለውና እንግሊዝ አገር የሆነው የሚያመሳሰላቸው ነገር የለም፡፡

ኢትዮጵያ ውስጥ ጋዜጠኞች የሚታሰሩት፤ የሚገረፉት፤ ለዓመታት እስር የሚዳረጉት እውነትን በመናገራቸው፤ አገራቸውን በመውደዳቸው እና መለስ ዜናዊን በመቃወማቸው ነው፡፡ ርዕዮተ ዓለሙና እስክንድር ነጋ እንዲሁም በመለስ ዜናዊ እስር ቤት እየማቀቁ ካሉት ጋዜጠኞች አንዳቸውም የግለሰቦችን ምስጢር በህገወጥ መንገድ ለማግኘት አልጣሩም፡፡ እነሱ የፋት ስለፍትህ፤ ስለአንድነት፤ ስለ ነፃነት እና ስለዲሞክራሲ ነው፡፡ ይህ ሥራቸው ነው በመለስ ዜናዊ ፍርድ ገምጽል ችሎት “ሽብርተኛ” ያሰባቸው፡፡ “አዛኝ ቅቤ አንጓች” እንዲሉ በዓለም በፀረ-ጋዜጠኝነቱ ግንባር ቀደም የሆነው መለስ ዜናዊ ለእንግሊዝ ጋዜጠኞች አዛኝ መስሎ መቅረቡ የሚገርም ነው፡፡

መለስ ዜናዊ በጉልበት ከያዘው ስልጣን ካልተባበረ በስተቀር የማይመሳሰሉ ነገሮችን እያመሳሰለ የሞህ አድማጮችን ለማደናበር መሞከሩ የማይቀር ነው፡፡ ባልተገራ አንደበቱ ሕዝብን እየዘለፈ ራሱን የፍትህ፤ የዲሞክራሲ እና የልማት አባት አድርጎ ለመሾም የሚያደርገውን መውጫት በአንክሮ መከታተልና ማጋለጥ ይገባል፡፡

በግንቦት 7፣ የፍትህ፤ የነፃነትና የዲሞክራሲ ንቅናቄ እምነት መለስ ከሥልጣኑ እስካልተባረረ ድረስ በፋሽስታዊ አገዛዙ መበደላችን ብቻ ሳይሆን ባልተገሩ ንግግሮቹ ማፈራችንም ይቀጥላል፡፡ የመለስ ውሸቶች፤ የትዕቢትና የብልግና ንግግሮች የሚቆሙት የመለስ ዜናዊ ሥልጣን ሲያበቃ ብቻ ነው፡፡ ይህንን ማድረግ ደግሞ የሁላችንም ኃላፊነት ነው፡፡

ድል ለኢትዮጵያ ህዝብ!!!

የመለስ ዜናዊ አፈቀላጤ የሆነው የበረከት ስምአን መስሪያ ቤት እስካሁን ድረስ እንዲህ አይነት ክስ መቅረቡን እንደማያውቅ ተናግሯል፡፡ የአጋዴን ተወላጆች ማህበር ባወጣው መግለጫ እንዳመለከተው በአሁኑ ሰዓት ከ20 ሺ በላይ የአካባቢው ተወላጆች በ200 እስር ቤቶች ውስጥ ቁም ስቅላቸውን እየተቀበሉ ናቸው፡፡

አልጀዚራ የመለስ ዜናዊ አገዛዝ ወታደሮች በአጋዴን ህዝብ ላይ የፈጸሙትን ወንጀል ሂውማን ራይትስን ጨምሮ በርካታ አለማቀፍ ድርጅቶች ማውገዛቸውን ጠቅሷል፡፡

በጉዳዩ ላይ የአለማቀፉ ወንጀለኞች ፍርድ ቤት የሰጠው አስተያየት የለም፤ ይሁን እንጂ ፍርድ ቤቱ በመላው አለም በሺዎች የሚቆጠሩ አቤቱታዎች የሚቀርቡለት በመሆኑን፤ አቤቱታዎችን ሁሉ ለማየት ረጅም ጊዜ እንደሚወስድ ተመልክቷል፡፡

አያስቆሙ ከመጠየቅ አለፈው ዛጅና ማስፈራሪያ ቃላቶችንም ይሰነኩ ነበር ያለው ዘጋቢያችን አንድ ተሳታፊ ወደ አዳራሹ ሲመጡ የኢህአዴግ ካድሬዎች የማሸማቀቅ፤ የማስፈራራሪያ የማሳቀቅ ትንኮሳ እንዳደረጉባቸው ገልጸው፤ “ኢህአዴግ የዓመታት ይዘታችንን፤ መሬታችንን ነጥቆ የእናንተ ንብረት ጣራና ግርግጽ ብቻ ነው አለን፤ ወደ ፊት ሚስቶቻችንን እንደማይነጥቁን ምን ማረጋገጫ አለን?” በማለት ስብሰባው ላይ መናገራቸውን ገልጸዋል፡፡

የቀድሞ የህገወጥ አመራር አባልና ከአረና ትግራይ መስራቾች አንዱ የሆኑት አቶ ገብሩ አስራት ባቀረቡት ጥናታዊ ጽሁፍ ፤ “የከተማን ቦታ በሊዝ ለመያዝ የወጣው አዋጅ ህገ መንግስትን የጣሰና ዜጎችን ለመቆጣጠር ያለመ ነው፤ ኢህአዴግ በኢኮኖሚ ራሱን የቻለን ማህበረሰብ ይፈራል፤ ምክንያቱም ይህ የህብረተሰብ ክፍል ለእርሱ የምርጫ ክርፍ እንደማይሆነውና አብዮታዊ ዲሞክራሲ አመለካከቱን እንደማይቀበለው ያውቃል፤ በዚህም ምክንያት ዜጎችን እያደሸየ የመጣት ስትራቴጂ ይዟል” ብለዋል፡፡

መለስ ዜናዊና አንዳንድ የህገወጥ አመራር አባላት ድርጅታቸው ላለፈው 20 አመታት በአገሪቱ ትላልቅ ከተሞች ውስጥ ድጋፍ ሊያገኙ ያልቻለው በየከተሞቹ የሰፈረው ህዝብ በአብዛኛው አማራ ና የቀድሞ ሥርዓት ርዝራዦች በመሆናቸው ነው የሚል የጸና አቋም አላቸው፡፡ አዲሱ የከተማ ሊዝ አዋጅ የቀድሞ ባለንብረቶችን አፈናቅሎ ወያኔ በፈጠራቸው አዳዲስ ባለሀብቶች የመተካት ስውር አላማ እንዳለው ተደጋግሞ መዘገቡ ይታወቃል፡፡



## የትግራይን ገዢ ጉጅሌ ከሥልጣን ማባረር ሃገራችንን ከድንቁርና ነፃ የማውጣት ትግል አካል ነው!!!

የሰለጠነ የሰው ኃይል ለልማት ከሚያስፈልጉ ግብዓቶች ቀዳሚው መሆኑ የሚያከራክር አይደለም። የልማት ፍሬዓማነት መለኪያ ከሆኑ አመልካቾችም አንዱ የሰለጠነ የሰው ኃይል የመፍጠር አቅም መገንባቱ ነው።

ሃገር እንድትበለጽግ ከተመጽዋችነትና የበታችነት መንፈስ መለቀቅና በራስ የመተማመን ስሜት መገንባት ይገባል። በራስ የመተማመን ስሜት የሚገነባው ደግሞ የራስ የሆነን ገዢ በማክበር እና የራስን አቅም በመገንባት ነው። ይህም ደግሞ የሰለጠነ የሰው ኃይል መገንባትን፣ የተገነባውን መንከባከብን እና በአግባቡ መጠቀምን ይጠይቃል።

በዛሬዋ ኢትዮጵያ እየሆነ ያለው ግን የዚህ ተቃራኒ ነው። የትግራይ ገዢ ጉጅሌ ኢትዮጵያውን ባለሙያ አያምንም። ኢትዮጵያዊ ባለሙያ ወይም ምሁር በጉጅሌው ካድሬዎች የሚገኝጠጥ፣ የሚገባላ፣ የሚሰደብና የሚረገጥ እንጂ በአገሩ ጉዳይ የሚናገር፤ ስለ አገሩ የሚቆረቆር መሆን አይችልም። ኢትዮጵያዊ ባለሙያና ምሁር የካድሬ መጫወቻ ነው። የትግራይ ጉጅሌ በጉልበት ሥልጣን ከያዘበት እለት ጀምሮ በአውቀትና በአዋቂዎች ላይ ዘምቷል።

እውቀትንና አዋቂዎችን ከማጥፋት ጎን ለጎን ደግሞ የራሱን ትንሽነት መደበቂያ መንገድ ፈጥሯል። “እኔም የተማርኩና የተመራመርኩ ነኝ” በማለት የዘቅተኝነት መንፈሱን ለማስታወም ጉጅሌው ራሱን በግዢ በተገኘ የትምህርት ማስረጃዎች አንበሻብሽል። የሃገሪቱ የትምህርት ሥርዓትም እሱ ራሱ የያዘውን ዓይነት ባዶ ወረቀቶችን ማደያ አድርጎታል። በዚህም ምክንያት አገራችን ውስጥ ሙያም ባለሙያም ተዋርዷል። በዘመነ ወያኔ “የተማረ ነው” መባል የሱድን ያህል አሳፋሪ ሆኗል።

- በእውቀትና በአዋቂዎች ላይ የተደረገው ዘመቻ ውጤት በየአለቱ እያየነው ነው።
- ፍርድ ቤት ስንሄድ በስልክ እየተነገረው የሚፈርድ ዳኛ ችሎት ላይ ተከፍሶ እናገኛለን፤
- የፍላጎት ማውረጃ የሌላቸው ፎቆችን እየገነባ ያለ መሃንዲስ በጥበቡ ብዛት ይራቀቅበናል፤
- መርፌ በውጥ የማይወጥ ሃኪሞች በበሽተኞች ላይ ይዘባበሳሉ፤
- ለተማሪዎቻቸው የሰጡትን ፊተና እራሳቸው ቢፈተኑ የማያልፉ መምህራን “ከኔ ባላይ ላላር” ሲሉ ይገኛሉ።

በእንዲህ ዓይነት “የተማረ” ሰው ኃይል እድገት ሊመጣ ቀርቶ አለበት መቆየትም አዳጋች ገዢ ነው።

በአንፃሩ ቀድሞ የነበረው የትምህርት ሥርዓት በርካታ ድክመቶች የነበሩበት ቢሆንም በሙያቸው የተከበሩ ጥቂት ምሁራንን አፍርቷል። የመጀመሪያው አፍሪቃዊ አይሮፕላን አብራሪ፣ የመጀመሪያው አፍሪቃዊ የስልክ ቴክኖሎጂ ባለሙያ፣ የመጀመሪያዎቹ አፍሪካዊያን የስነ-መንግሥት ምሁራን ኢትዮጵያዊያን ነበሩ። በአዲስ አበባ ዩኒቨርሲቲ ብቻ ሳይሆን በቴክኒክ ኮሌጅ የሚሰጡትም በሰለጠኑ አገሮች ከሚገኙ ተቋማት ጋር መሳ ለመሳ የሆነ ተቀባይነት

ነበራቸው። ምናቃኑም ሙያ ብቻ ሳይሆን የአገር ፍቅር ስሜት የተላበሱ ነበሩ። እነማንዳንም ጨምሮ ኢትዮጵያ ለብዙ አፍሪካዊያን አርዳያ ነበረች። አሁንም ቢሆን የዚያ ወቅት አሻራ ያረፈባቸው ኢትዮጵያዊያን ባለሙያዎች አሉ። እነዚህ ባለሙያዎች የሚገኙት ግን አሜሪካና አውሮፓ እና ሌሎች አገሮች ውስጥ እንጂ ኢትዮጵያ ውስጥ አይደለም። ሙያቸውን ጠንቅቀው ያወቁ፤ በራሳቸው የሚተማሙት ባለሙያዎች ሁሉ ተገፍተው አገር ለቀው እንዲሰደዱ በመደረጋቸው ኢትዮጵያ ልትመካባቸው የሚገቡ ባለሙያዎች የሚገኙት በውጭ አገራት ውስጥ ነው።

የትግራይ ገዢ ጉጅሌ በየክልሉ ለህንፃዎች የዩኒቨርሲቲነት ስያሜ መስጠቱን እናውቃለን። ወደ እነዚህ ህንፃዎች የሚመለሰውም ወጣት ቁጥር በብዙ መጨመሩ እውነት ነው። ሆኖም ባለሙያ ሲያፈሩ ግን አልታዩም፤ ለዚህ ተግባር የተፈጠሩም አይደሉም።

የትግራይ ገዢ ጉጅሌ ያለበትን የእውቀት ማነስ የህዝብ ንብረት ለመሸጥ በምክንያትነት ሲያቀርብ መስማት ደግሞ ሌላው አስገራሚ ገዢ ነው።

ለምሳሌ፦

- መሬትን በገፍ ለመሸጥ የሚያቀርበው ምክንያት “ግብርናውን የማዘመን አቅምም ችሎታም የለንም” የሚለው እንደሆነ ልብ ይሏል። “ኢትዮጵያዊያን የግብርና ባለሙያዎች የት ገቡ?” ብሎ መጠየቅ አይቻልም። እንዲያም ሆኖ ግን “የግብርና ባለሙያዎችን በገፍ እያሰለጠንኩ ነው” እያለ ይባላል።
- “የማዕድን ሃብታችን ለማልማት የሚጠይቀው እውቀትና አቅም የለንም” የሚለው ሰብ-በም ቱጃሩን እየጠቀመ እንደሆነ የኢትዮጵያ ህዝብ የሚያውቀው ጉዳይ ነው። ዛሬ የአገራችን የወርቅ ማዕድን በቱጃሩ ግለሰብ እጅ ውስጥ ገብቷል።
- አሁን ደግሞ “የማኔጅመንት ባለሙያ የለንም” በሚል ሰብ-በ ኮርፖሬሽኖችን መሸጥ ተጀምሯል። የኢትዮጵያ ቴሌኮሚኒኬሽን ማኔጅመንት ለፈረንሳይ ኩባንያ መሰጠቱ በመሬት የተጀመረው ሽያጭ ወደ ኩባንያዎች የመምጣቱ መርዶ ነጋሪ ነው። የሚቀጥሉት ተረኞች የኢትዮጵያ አየር መንገድ፣ የአዲስ አበባ ዩኒቨርሲቲ እና የኤሌክትሪክ ኃይል ኮርፖሬሽን እንደሚሆኑ መጠበቅ ይቻላል።

ማንበት፣ የፍትህ፣ የነፃነትና የዲሞክራሲ ንቅናቄ ይህ በድንቁርናው በመኮፈስ ላይ ያለው፤ ፀረ-እውቀት እና ፀረ-አዋቂ የሆነው የትግራይን አምባገነን ገዢ ካሰፈነብን የአገር ውስጥ ቅኝ አገዛዝ ነፃ አስከልወጣን ድረስ የኢትዮጵያ ትንሳኤ ሊኖር ይችላል ብሎ አያምንም። ስለሆነም የትግራይን አምባገነን ገዢ ጉጅሌ በጋራ አስወግደን ሃገራችን ከገባችበት የድንቁርና አዘቅት እናውጣ እንላለን።

### ድል ለኢትዮጵያ ህዝብ!!!

## በወያኔ የተሳሳተ ፖሊሲ ለሥራ አጥነት የተዳረጉ የአዲስ አበባ ወጣቶች የሚያዘወትሩባቸው ኳስና ፊልም ማሳያ ቤቶች ውስጥ የሚሰሩ ወንጀሎች መበራከታቸውን የአገዛዙ ሹሞች ገለጹ

የገዢው ፓርቲ ልሳን የሆነው ሬዲዮ ፋና እንደገለጠው በ 4 ኪሎ፤ 22 ማዘሪያ ፤ ካሳንቺስ፤ 6 ኪሎና አውቶቡስ ተራ እንዲሁም ሳሪስ አካባቢዎች የሚገኙ የተለያዩ የአንግሊዝ ፕሪሚየር ሊግ ጨዋታዎችንና ፊልሞችን እንደሚያሳዩ በየግድግዳዎቻቸው ላይ በግልፅ ማሳታወቂያ ለጥፈው በርካታ ወጣቶችን የሚያስተናግዱ ቤቶች ውስጥ የሚሰሩ ወንጀሎች ከጊዜ ወደጊዜ እየተበራከቱ መጥተዋል።

ከነዚህ የኳስ ማሳያ ቤቶች አንዳንዶቹ ከበስተጀርባቸው የጫት መቃሚያና የሺሻ ማጨኝ ሆነዋል የሚለው የአዲስ አበባ ንግድና ኢንዱስትሪ ልማት ቢሮ ምክትል ሀላፊ ታየ ጫላ ለፓርቲው ልሳን እንደተናገረው፤ በመርካቶ ገኛ አካባቢ ባሉት ቪዲዮ ቤቶች ደግሞ ከባህል ውጭ የሆኑ የወሲብ ፊልሞች በግልጽ እንደሚታይባቸው አልሸሸገም።

የመንግሥት መናህሪያ በሆነቸው የአዲስ አበባ ከተማ ውስጥ በሚያሰደንቅ ሁኔታ እየተበራከቱ የመጡ የቪዲዮ ማሳያ ቤቶች ውስጥ የሚታዩ ፊልሞች እስፔሻልና ኖርማል ተብለው በሁለት የተከፈሉ ሲሆን እስፔሻል የተባሉት ፊልሞች ወጣቱን የማደንዘዝ ሃይል ያላቸው የወሲብ ፊልሞች ናቸው። ከወሲብ ፊልሞች ውጪ ያሉት ኖርማል ተብለው እንደተለዩና ለመመልከት በፊልም አንድ ብር እንደሚከፈልባቸው እስፔሻል የተባሉት የወሲብ ፊልሞች ደግሞ ሁለት ብር እንደሚከፈልባቸው ተገልጿል።

በሥራ አጥነት ምክንያት መዋዩ የሌላቸው ወጣቶች የሚያዘወትሩባቸው እነዚህ ፊልም ቤቶች ዕድሜያቸው ከ13 አመት ጀምሮ ያሉ ታዳጊ ወጣቶችም ከትምህርት

ቤታቸው ሲለቀቁ እየተደበቁ ወደነዚህ የወሲብ ፊልም ማሳያ ቤቶች እየጎረፉ እንደሆነ ተዘግቦአል። ከቪዲዮ ቤቶቹ አጠገብ ደግሞ በወሲብ ስራ የሚተዳደሩ በትንንሽ ቤቶች ውስጥ ቆመው ደንበኞቻቸውን የሚጠብቁ ሴቶች ቁጥር በከፍተኛ ደረጃ መበራከቱ ተገልጿል።

የፊልም ቤቶች እና የሴተኛ አዳሪዎች መበራከት ከአገሪቱ አጠቃላይ ችግር ጋር የሚታይ መሆኑን የማህበረሰብ ጥናት ባለሙያዎች ይናገራሉ።

ከፍተኛ የኢኮኖሚ እድገት አምጥቻለሁ በማለት የሚመጸደቀው የመለስ ዜናዊ አገዛዝ በአሁኑ ጊዜ ለወጣቶቹ የስራ እድል ለመፍጠርና በቂ የመዝናኛ ቦታዎችን ለማዘጋጀት ባለመቻሉ፤ ወጣቶቹ ከባህላቸው ውጭ የሆኑ የወሲብ ፊልሞችን ሲመለከቱና ለበሽታ ሲዳረጉ አይቶ እንዳላዩ ያልፈዋል።

የኢትዮጵያ ወጣቶች የኑሮ ሁኔታ ከጊዜ ወደ ጊዜ እጅግ አስከፊ የሆነ ገጽታ እየያዘ በመምጣቱ አብዛኛው ወጣት ባገኘው አጋጣሚ አገሩን ጥሎ በመሰደድ ላይ ይገኛል። ለመሰደድ እድልና አቅምን ያላገኙ ወጣቶቹ ስራ ለመያዝ የገዢው ፓርቲ አባላት እንዲሆኑ መጠየቃቸው፤ ተምረው ስራ ለማግኘት የሚገጥማቸው ፊተና ጊዜያቸውን አላስፈላጊ በሆኑ ቦታዎች እንዲያሳልፉ እንደሚያስገድዳቸው ጥናቶች ያሳያሉ።

### የወያኔ የንግድ ድርጅቶች ለእያንዳንዱ አርሶ አደር አስገድደው የሚሰጡትን የማዳበሪያ ዕዳ መክፈል ያልቻሉ አርሶ አደሮች በምሬት ነፍሳቸውን እያጠፉ እንደሆነ ተዘገቧ

ከፍተኛ ትርፍ የሚያስገኙትን የአገሪቱን ትላልቅ የንግድ ዘርፎች የተቆጣጠሩት የወያኔ ንግድ ድርጅቶች መላውን የአገራችንን አርሶ አደር ያለውዴታውና ምርጫው በብድር ማዳበሪያ እንዲወስድ እያስገደዱት እዳውን መክፈል ሲያቀተው ደግሞ ከማሳወቅና ከቆየው እያፈናቀሉት እንደሆነ ለማወቅ ተችሎአል።

በመሬታቸው ለምነት ምክንያት ማዳበሪያ እንደማያስፈልጋቸው እየተናገሩና ለባለሥልጣናት አቤት እያሉ በየቀበሌው በተመደቡት የወያኔ ካድሬዎችና ግብርና ሠራተኞች ተገደው ማዳበሪያ እንዲወስዱ የተደረጉ በርካታ ገበሬዎች የጠቀሱትን ያህል ምርት ሳያገኙ ሲቀሩ ዕዳቸውን ለመክፈል ሲሉ ለእርሻ የሚገለገሉባቸውን በሬዎች ሳይቀር እስከመሸጥ እየደረሱ ነው ተብሎአል። በማዳበሪያ ዕዳ ምክንያት በርካታ የአማራ ክልል አርሶ አደሮች ከእርሻ ማሳቸውና ከቆዩቸው እየተፈናቀሉ እንደሆነ የዘገበው ዘጋቢያችን የደቡብ አገራችን ክፍል አርሶ አደሮችም ሰሞኑን በተመሳሳይ ችግር ውስጥ መውደቃቸውን ገልጾአል።

ወያኔ ትርፍ ለማግባበስ ሲል በገፍ የሚያድሰውን የማዳበሪያ ዕዳ ለመሰብሰብ የወረዳና የቀበሌ የመንግሥት መቀረቦችን ይጠቀማል። እነዚያ የመንግሥት አካላት ደግሞ ዕዳቸውን በወቅት መክፈል ያልቻሉትን ገበሬዎች ንብረታቸውን ነጠቀው በመሸጥ ንብረት የሌላቸውን ደግሞ ከማሳቸውና ከቆዩቸው በማፈናቀል እስከነቤተሰባቸው ጎዳና ላይ ይወረውሩዋቸዋል።

በዚህ የማዳበሪያ ዕዳና በባለሥልጣናቱ የንብረት ንጥቂያ የተማረረ በደቡብ ክልል በጋሞ ጎፋ ዞን በቁጫ ወረዳ ነዋሪ የነበረ ጥላሁን ጤራ ባቦ የተባለ ገበሬ የኢህአዴግ ካድሬዎች በማዳበሪያ እዳ ሳቢያ ለሁለት ቀናት አስረው ሲያስጨንቁትና እዳውን በአስቸኳይ ካልከፈለ መሬቱን እንደሚነጥቁትና እንደሚያፈናቅሉት ነግረው ሲፈቱት ወዲያው ልጆቻችን ይገዙ የትም አልበተንም፤ አልሰደድም ብሎ ራሱን አንቆ እንደገደለና፤ ሌላም ስሙ ለጊዜው ያልታወቀ ሰው ትልቅ ወንዝ ውስጥ እራሱን ከቶ መሞቱን የኢትዮጵያ ሳታላይት ቴሌቪዥን በትናትናው ዜና ዘገባው ገልጾአል።

የማዳበሪያ ዕዳ ለበርካታ ገበሬዎች ከኑሮአቸው መፈናቀልና ህይወት መቀጠፍ ምክንያት መሆኑ ያስቆጣጠሩ የአካባቢው ህዝብ “እዳ ክፈሉ” እያሉ የሚመጡ የኢህአዴግ ካድሬዎችንና የወረዳ መስተዳደሮችን ወደቀበሌያቸው ላለማስገባት የወሰኑ ሲሆን፤ በዚያው በደቡብ ክልል በጋሞ ጎፋ ዞን የዑባ ማሌ ዘባ ቀበሌ ሊቀመንበርና ጸሐፊ ከህዝብ የተሰጣቸውን ማስጠንቀቂያ ከቁብ ባለመቁጠር እዳ ሊያስከፍሉ ሲሄዱ በአካባቢው ገበሬዎች ተደብድበው መገደላቸውን፤ በአብ ማሌ ወረዳ ያለ ቀበሌ ውስጥም እንዲሁ የወረዳው የሚሊሺያ አዛዥ በአካባቢው ነዋሪዎች መገደልን አሳት ዘግቧል።

በተመሳሳይ ዜና በጋሞ ጎፋ ዞን በከሜላ ዛላ ዑባ ማሌ ወረዳ አንድ ፖሊስ በመገደል የተነሳ የአገዛዙ ሹማምንት ህዝቡን ማስጨነቅና ማስፈራራት ጀምረዋል። በአሁኑ ጊዜም በጎፋ አካባቢ የገዜ ጎፋ ወረዳ ነዋሪዎች ማንኛውም የካቢኔ አባላት ወደ ቀበሌዎች ውስጥ እንዳይገቡ ወደ ጃውላና ባጋባርዛ የሚሄደውን መንገድ በእንጨት ግንድና አጠና በመገገጥ "ማዳበሪያ በፍላጎት እንጂ በግድ አይሰጠን፤ መሬታችን ለም ነው፤ ገንዘብ የለንም፤ እዳ አትቆልሉብን" በማለት ተቃውሞአቸውን እየገለጹ ነው።

በደቡብ ክልል በየጊዜው የሚታየው የተቃውሞ እንቅስቃሴ ያሰጋው የወያኔ አገዛዝ የፌዴራል ፖሊሶችን በአካባቢው በብዛት ማስማራቱን ለማወቅ ተችሎአል።

### በኢትዮጵያ ውስጥ የጎዳና ተዳዳሪ ህፃናት፣ የለማኞች እና የወጣት ሴተኛ አዳሪዎች ብዛት በከፍተኛ ሁኔታ መጨመሩ ተገለፀ

በኢትዮጵያ ውስጥ የጎዳና ተዳዳሪ ህፃናት፣ የለማኞች እና የወጣት ሴተኛ አዳሪዎች ብዛት በከፍተኛ ሁኔታ መጨመሩ ለአንድ ዓለም ዓቀፍ ረድኤት ድርጅት ግብዓት እንዲሆን ጥናት ያካሄዱ ስማቸው እንዲገለጽ ያልፈለጉ ባለሙያዎች ገለጹ። የመለስ ዜናዊ አገዛዝ ድህነትን አጠፋለሁ እያለ ድህነትን እየዘራ እንደሆነ እና የረድኤት ድርጅቶችም ሁኔታው ከአቅማቸው በላይ እየሆነ እንደመጣ ተናግረዋል።

ወጣቱ በሃገሩ ተስፋ እንዲያጣ በመደረጉ ለስደትና ለሱስ መዳረጉም አገሪቱን በቅርበት የሚከታተሉ ወገኖች ይገልጻሉ። ለምሳሌ በሰንበት ቀናት በቤተክርስቲያን ቅጥር ግቢ የሚታየው የምዕመናን እና የጎዳና ቁጥር መሳ ለመሳ እየሆነ ነውም ይላሉ።

የመለስ ዜናዊ አገዛዝ ኢኮኖሚያችን በየአመቱ አስራ አንድ ከመቶ በላይ እያደገ ነው በማለት በአለም አቀፍ አብዳሪዎችና ለጋሾች በሚሰጥ ገንዘብ የሚገነቡ መንገዶችን ርዝመት እና በብርሃን ፍጥነት የከበሩት የቀድሞ የህወሃት ታጋዮች ከህዝብ

በተዘረፈ ገንዘብ የሚገነቡትን ህንጻዎች በማስረጃጎት እያጣቀሱ ያቀርባሉ። ዘረኛው የወያኔ አገዛዝ ስልጣን ከተቆጣጠረ ጊዜ ጀምሮ እየተስፋፋ ስለመጣው ድህነት የሚያማርሩ የአገሪቱ ዜጎች የመለስ ዜናዊ ወገኖች በህንፃ ላይ ህንፃ ሲገነቡ የኢትዮጵያ ህዝብ ወደ ፍጹም ድህነት እየሸቆለቆለ መሆኑ የሥርዓቱ ዘረኛነት አቢይ ማሳያ ነው ይላሉ። መለስ ዜናዊ በፍጥነት ካልተወገደ ስለተቀር መላው ኢትዮጵያዊ በጥቂት የመለስ ዜናዊ ዘመዶች ርጥብን የሚጠብቅ ለማኝ መሆኑ አይቀርም በሚለው ትንበያ ብዙዎች ይስማማሉ።

### የዘረኛው መለስ ዜናዊ አገዛዝ በባርነት ወደ ሳውዲያረቢያ ለሚልካቸው ዜጎች . . . (ከገፅ 1 የዞረ)

መለስ ዜናዊና የቀድሞ ታጋይ ጓዶቹ ከህዝብ የሚዘርፉት የአገር ሃብት አንሰአቸው የአገሪቱን ለም መሬት ለባዕድ በርካሽ ዋጋ በመሸጥ የባለ ብዙ ሚሊዮን ሃብት ጌታ ለመሆን የበቁ ቢሆንም የደሃን ልጅ በባርነት ለአረብ በመሸጥ የሚገኘው ትርፍ እንዳይቀርባቸው ሲሉ በየቀኑ የሚሰጥ የቪዛ ቁጥር እንዲበራከት ስምምነት መፈጸማቸው በህወሃት ውስጥ የተሰበሰቡ ሰዎች አብዛኛው ሰው በስግብግብነት ወይም በጠላትነት ሌላውን ሊፈርድ ከሚችለው የተለየ ፍጥረቶች መሆናቸውን ያስመሰከሩበት ነው እንደ ታዛቢዎች አስተያየት።

በባርነት ወደ ሳውዲ አረቢያ ከተላኩት መቶ ሺዎች ውስጥ ምን ያህል እንደተገደለ፤ ለአካል ስንኩልነት እንደተዳረገ፤ ባዶ እጁን ተጠፍሮ ከአገር እንደተሰረጸ፤ በየእስር ቤት እየተሰቃዩ እንደሚገኙ የመለስ ዜናዊ አገዛዝ ለመግለጽ ፍቃደኛ አይደለም። ሌላው ቀርቶ አለም አቀፍ የዜና አውታሮች በኢትዮጵያዊያኑ ላይ በየአገሮቹ እየደረሰ ያለውን ስቃይ በስፋት እየዘበብም ቢሆን ለወያኔ ቁብም አልሰጠውም።

በብርሃን ንብረክርሶቶስ የሚመራ ቡድን በቅርቡ ለአባይ ግድብ ግንባታ ገንዘብ ለመሰብሰብ ወደ አረብ አገር በሄደበት ወቅት የስቃይ ሰለባ የሆኑ ሴት አህዳኞችን አቅርበውት የነበረው ብሶት ሁሉንም እርፍት የነሳ እንደነበረ መዘገቡ ይታወሳል።

### ወያኔ የቀድሞ ሰራዊት አባላትን እና በጡረታ የተገለሉ ተቀናሽ ሰራዊት አባላትን . . . (ከገፅ 1 የዞረ)

የተላኩት ባለስልጣኖች፣ ለአገርና ለመንግሥት ጸሮች ናችሁ በማለት ወታደሮቹን ለማስፈራራት ቢሞክሩም እንዳልተሳካላቸው ለማወቅ ተችሎአል።

የመለስ ዜናዊ አገዛዝ የኤርትራን ህዝብና መንግሥት በአውሬነት እየሳለ ለኢትዮጵያዊያኑ ጠላት አድርጎ ለመሳል የሚያደርገው ጥረት ማንንም የማሳመን ሃይል እንደሌለው አገዛዙ ሳይቀር እየተረዳው የመጣ ሃቅ ሆኖአል የሚሉ በርካቶች ናቸው።

ወያኔ ወታደሮችን ለመቅጠር በተለያዩ አካባቢዎች በየጊዜው ተደጋጋሚ ማስታወቂያ ቢያወጣም እስካሁን የሚፈልገውን ያህል ተመልማይ ለማግኘት እንዳልቻለ ተያይዞ የደረሰን ዜና ያመለክታል።

**የግንቦት 7 ድምጽ ሬዲዮ የሥርጭት ሞገድ**  
**እንደሚከተለው ነው።**

**መካከኛ ሞገድ፡- በ 358 MB, በ 837 kHz**  
**አጭር ሞገድ፡- በ 31 MB በ 9700 KHz**  
**በ 41 MB በ 7185, በ 7175 በ 7160 እና በ 7120 KHz**  
**በ 49 MB በ 5980 KHz እና በ 60 MB 4760 GHz**

ላይ ዘወትር ማክሰኛ እና ሐሙስ ከጠዋቱ 2:30 እስከ 3:00 ሰዓት በድጋሚም ከሰዓት በኋላ 11:30 እስከ 12:00 ሰዓት እንዲሁም ዘወትር ቅዳሜ ከጠዋቱ 3:00 እስከ 3:30 ሰዓት እንዲሁም ከሰዓት በኋላ ከምሽቱ 11:30 እስከ 12:00 ሰዓት የሚደመጥ መሆኑን እየገለጹን በወያኔ አፈና ምክንያት ሬዲዮናችን የመደመጥ ችግር ከገጠመው በድብዳቤ፣ በሰልክ ወይም በኢሜል በንቅናቄያችን አድራሻዎች እንድታስታውቁን እንገልጻለን።

**ማሳሰቢያ፡- ሰዓቱ በኢትዮጵያ የሰዓት አቆጣጠር ነው።**